

# Lotu 'a Keli



## Fai 'e Lori Fuller Sosa

Ngaahi Makasini 'o e Siasí  
(Makatu'unga 'i ha  
talanoo mo'oni)

Na'e lue 'a Keli mo 'ene fa'ee ki he falelotu pea sio takai holo. Na'e faka'ofa'ofa e selue 'a e 'ulu pamé 'i tu'a. Na'e pehē 'e he faka'ilonga 'i he falé, "Ko e Siasí 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní." 'I ha lea fakafonua kehekehe 'e tolu—faka-Malei, faka-Siaina, mo e faka-Pilitānia!

Na'e 'ikai lahi e 'ilo 'a Keli kia Sīsū Kalaisí. Pea na'e te'eki ke ne 'alu ki he lotú kimu'a. Na'e lotu heni 'a Lī Lini, ko e kaungāme'a 'ene fa'ee. Na'á ne faka-afe'i 'a Keli mo 'ene fa'ee ke nau ō.

'I he'enau hū ki lotó, na'e malimali 'a e kakaí mo faka-lea ange. Na'e angalelei 'aupito 'a e tokotaha kotoa. Na'e muimu 'a Keli mo e Fine'eikí 'ia Lī Lini ki ha loki lahi he fungavaka 'i 'olungá. Na'e talaange 'e Lī Lini na'e ui ia ko ha falelotu.

Na'e tangutu 'a Keli 'i he tafa'aki 'o e Fine'eikí mo Lī Liní, 'i ha 'otu sea, pea ne 'ikai fuoloa kuo kamata e lotú. Na'á ne fakafanongo ki he hivá. Na'á ne sai'ia 'i he ongo na'á ne ma'ú, neongo na'e 'ikai ke ne 'ilo e fakaleá.

'I he faka'osinga 'o e fakataha'angá, na'e tu'u hake ha fefine ke lotu. Na'e sio takai 'a Keli ki he kūnima 'a e tokotaha kotoa pea kuikui honau matá. Na'á ne ongo'i lelei mo'oni 'i loto. Ko e hā nai ia? Na'e kehe ia mei ha toe fa'ahinga me'a na'á ne ongo'i kimu'a!

'I he'ena mavahe kimui ange mei he lotú, na'e tala-ange 'e Keli ki he Fine'eikí 'a e ongo na'á ne ma'u lolotonga e lotú.

Na'e pehē 'e he Fine'eikí,  
"Sīi, na'e 'ikai ke u ongo'i 'e au  
ha me'a makehe."

Ka na'e fakakaukau pē 'a Keli ki he me'a na'á ne ongo'i 'i he lotú. Na'á ne sai'ia 'i he lotú. Pea na'á ne sai'ia he fanongo kau kia Sīsú.

"E lava e kau faifekau 'o ako'i au?" Ko e fehu'i ange ia 'a Keli ki he Fine'eikí. "Oku ou fie ako lahi ange."

Na'e pehē 'e he Fine'eikí, "Kapau ko e me'a ia 'okú ke loto ke faí, 'oku sai pē ia."

Na'e ako'i 'e he ongo faifekau 'a Keli 'i he founa 'o e lotú mo lau e folofolá. Na'á na ako'i ia fekau'aki mo Sīsū pea mo 'Ene 'ofa 'iate kitautolú. Na'e sai'ia 'a Keli 'i he me'a na'á ne akó.

'I ha 'aho 'e taha na'e fai ange 'e he ongo faifekau ha tukupā makehe.

Na'e fehu'i ange 'e 'Eletā Paaka "Te ke feinga nai ke lotu he lolotonga 'o e uiké?"

Ne a'u mai ki he taimí ni, na'e lotu pē 'a Keli mo e ongo faifekau. Ka na'á ne loto ke 'ahi'ahi ia 'iate ia pē. Na'á ne 'ilo'i na'e fanongo mai ma'u pē 'a e Tamai Hēvaní, pea na'á Ne finangalo ke fanongo meiate ia.

Na'á ne palōmesi ange, "Te u fai ia."

Ko e 'aho hono hokó 'i he akó ko ha 'aho makehe ia. Na'e 'amanaki ke hiva 'a Keli 'i ha fe'auhi! Na'á ne ako ha fo'i hiva faka-Siaina fo'ou faka'ofa'ofa. Ko e ngā-ue lahi hono ako kotoa e nota mo e ngaahi tō 'o e hivá! Na'á ne fakaangaanga mo toutou fakaangaanga.

Ko e taimi leva 'eni ke hiva aí, na'e tailiili 'a Keli. Na'á ne to'o hake e tā 'o Sīsū na'á ne fa'o he kato hono teunga akó 'i he pongipongi ko iá. Na'á ne fakakaukau ke lotu, 'o hangē ko ia ne fakahinohino'i ange ki ai 'e he ongo faifekau. Na'á ne lotu 'o pehē, "Tamai Hēvani, fakamolemole mu'a 'o tokoni mai ke mole 'eku tailiilí. 'I he huafa 'o Sīsū Kalaisí, 'emeni."

Na'e hū atu leva 'a Keli ki he siteisí. Na'á ne sio fakama-ma'u ki he mātangá mo e kau fakamāú. Na'á ne fakakau-kau ki he tā 'o Sīsū 'i hono kató peá ne ki'i ongo'i fiemālie ange. Na'á ne mihi'i 'ene mānavá pea kamata ke hiva.

Na'á ne hiva 'i kotoa e ngaahi leá 'o hangē pē ko 'ene akó. 'I he'ene hiva 'i e nota faka'osí peá ne punou, na'e 'ilo'i 'e Keli na'e fanongo mai e Tamai Hēvaní ki he'ene lotú pea tokoni'i ia.

Na'e lue 'a Keli mei he siteisí mo malimali pē. Na'e 'ikai ke ne fa'a tatali ke tala ki he ongo faifekau e me'a na'e hokó! Na'á ne 'ilo'i na'e fie ma'u ke ne lotu ma'u ai pē 'i he 'aho kotoa pē. ●

